

រដ្ឋបាលតំបន់ព្រៃឈើ  
 បកស្រាយលេខ.....១០៧.....១០  
 ចុះថ្ងៃទី.....១១.....ខែ.....ឧសភា.....  
 ម៉ោង.....

### ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៥៣ អនក្រ.បក



ការិយាល័យសម្របសម្រួលដី	
ចូល	លេខ: ១០០ កសត
	ថ្ងៃ: ២២-០៤-១៥
	ម៉ោង: .....

### អនុក្រឹត្យ


ស្តីពី

ការបង្កើត ការចាត់ថ្នាក់ និង ការចុះបញ្ជីការសម្រួលដីព្រៃឈើអចិន្ត្រៃយ៍

ន \* ២

### រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៨០១/១៤ ចុះថ្ងៃទី ៣០ ខែ សីហា ឆ្នាំ ២០០១ ដែលប្រកាសឱ្យប្រើច្បាប់ ភូមិបាល
- បានឃើញព្រះរាជក្រមលេខ នស/រកម/០៨០២/០១៦ ចុះថ្ងៃទី ៣១ ខែ សីហា ឆ្នាំ ២០០២ ដែលប្រកាសឱ្យប្រើច្បាប់ស្តីពីព្រៃឈើ
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ០៧ ខែ មេសា ឆ្នាំ ២០០០ ស្តីពីការរៀបចំ និង ការប្រព្រឹត្តទៅ របស់ក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យ លេខ ៦៤ អនក្រ.បក ចុះថ្ងៃទី ១១ ខែ កញ្ញា ឆ្នាំ ២០០៣ ស្តីពីការប្តូរឈ្មោះនាយកដ្ឋាន រុក្ខា-ប្រមាញ់ ទៅជា រដ្ឋបាលព្រៃឈើ
- បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី ១៨ ខែ មីនា ឆ្នាំ ២០០៥



Handwritten signature

**សម្រេច**  
**ជំពូកទី ១**  
**បទប្បញ្ញត្តិទូទៅ**

**មាត្រា ១ .-**

អនុក្រឹត្យនេះ កំណត់នូវ នីតិវិធី ការបង្កើត ការចាត់ថ្នាក់ និង ការចុះបញ្ជីកាសម្បត្តិព្រៃឈើអចិន្ត្រៃយ៍ សំដៅរៀបចំ និង គ្រប់គ្រងផ្ទៃដីព្រៃឈើ និង ធនធានព្រៃឈើប្រកបដោយនិរន្តរភាព ស្របតាមគោលនយោបាយ និង ផែនការគ្រប់គ្រងវិស័យព្រៃឈើជាតិ ។

**មាត្រា ២ .-**

សម្បត្តិព្រៃឈើអចិន្ត្រៃយ៍រួមមាន :


- ១- ព្រៃបម្រុងទុកអចិន្ត្រៃយ៍ គឺជាព្រៃឈើរដូវដែលគ្របដណ្តប់លើដី ដែលមិនមែនជាកម្មសិទ្ធិឯកជននិង ដែលត្រូវចាត់ថ្នាក់ជាបី (៣) ប្រភេទ គឺ ៖
  - ក- ព្រៃផ្តល់ផល
  - ខ- ព្រៃការពារ
  - គ- ផ្ទៃដីព្រៃសម្រាប់ផ្ទេរដើម្បីគោលបំណងអភិវឌ្ឍផ្សេងទៀត ។
- ២- ព្រៃឯកជន គឺជាចំការឈើដែលបានដាំ ឬ ដើមឈើដែលដុះដោយធម្មជាតិលើដីដែលបានចុះបញ្ជីកា និង ផ្តល់ ជាកម្មសិទ្ធិឯកជនក្រោមនីតិវិធី និង ច្បាប់រដ្ឋ ។

**ជំពូកទី ២**  
**ការបង្កើតផែនការបម្រុងទុកអចិន្ត្រៃយ៍**

**មាត្រា ៣ .-**

ដោយមានការចូលរួមពីអាជ្ញាធរមូលដ្ឋានពាក់ព័ន្ធ ក្រសួងកសិកម្ម រុក្ខាប្រមាញ់ និង នេសាទ មានភារកិច្ចសិក្សា កំណត់ផែនការបម្រុងទុកអចិន្ត្រៃយ៍នៅទូទាំងប្រទេស ដោយផ្អែកតាមផែនការបម្រុងព្រៃឈើ ទិន្នន័យផ្ទៃដីព្រៃឈើ និង ផ្ទៃដីមិនមែនព្រៃឈើ និយាមកាច្បាស់លាស់ ដោយត្រូវកសាងជាផែនទីផែនការបម្រុងទុកអចិន្ត្រៃយ៍ថ្នាក់ជាតិ ។

ក្រសួងកសិកម្ម រុក្ខាប្រមាញ់ និង នេសាទ ត្រូវចេញសេចក្តីប្រកាសជូនដំណឹងជាផ្លូវការ តាមរយៈប្រព័ន្ធ ផ្សព្វផ្សាយ និង បិទផ្សាយនៅទីស្តីការក្រសួងកសិកម្ម រុក្ខាប្រមាញ់ និង នេសាទ រដ្ឋបាលព្រៃឈើ នៅតាមសាលាខេត្ត ក្រុង ស្រុក ខណ្ឌ និង ឃុំ សង្កាត់ ព្រមទាំងខណ្ឌរដ្ឋបាលព្រៃឈើសាមី ដោយបញ្ជាក់នូវព័ត៌មានជាអាទិ៍ : ផែនទីដែល បង្ហាញទីតាំង ទំហំ ព្រំប្រទល់ និយាមកា ផ្ទៃដីព្រៃឈើ ផ្ទៃដីមិនមែនព្រៃបម្រុងទុកអចិន្ត្រៃយ៍ ផ្ទៃដីព្រៃបម្រុងទុក អចិន្ត្រៃយ៍ ក្នុងខេត្ត ក្រុងនីមួយៗ ។



**មាត្រា ៤ .-**

ក្រសួងកសិកម្ម រុក្ខាប្រមាញ់ និង នេសាទ តាមរយៈខណ្ឌរដ្ឋបាលព្រៃឈើ ត្រូវទទួលពាក្យតវ៉ាជាលាយលក្ខណ៍ អក្សរក្នុងការបង្កើតដែនព្រៃបម្រុងទុកអចិន្ត្រៃយ៍ ក្នុងរយៈពេលកៅសិប (៩០) ថ្ងៃ គិតចាប់ពីថ្ងៃចេញសេចក្តីប្រកាស ជូនដំណឹង ។

ក្នុងករណីគ្មានពាក្យតវ៉ា ផ្ទៃដីព្រៃឈើខាងលើ ត្រូវក្លាយជាដែនព្រៃបម្រុងទុកអចិន្ត្រៃយ៍តាមនីតិវិធី ។

**មាត្រា ៥ .-**

ត្រូវបង្កើតគណៈកម្មាធិការថ្នាក់ជាតិមួយ ដើម្បីដោះស្រាយបាតុភាពក្នុងការបង្កើតដែនព្រៃបម្រុងទុក អចិន្ត្រៃយ៍ ។ គណៈកម្មាធិការថ្នាក់ជាតិ មានសមាសភាព ដូចខាងក្រោម ៖

- |  |             |
|--|-------------|
| ១- រដ្ឋមន្ត្រី ក្រសួងកសិកម្ម រុក្ខាប្រមាញ់ និង នេសាទ       | ជាប្រធាន    |
| ២- រដ្ឋលេខាធិការ ក្រសួងមហាផ្ទៃ                             | ជាអនុប្រធាន |
| ៣- រដ្ឋលេខាធិការ ក្រសួងការពារជាតិ                          | ជាអនុប្រធាន |
| ៤- អនុរដ្ឋលេខាធិការ ទីស្តីការគណៈរដ្ឋមន្ត្រី                | សមាជិក      |
| ៥- អនុរដ្ឋលេខាធិការ ក្រសួងរៀបចំដែនដី នគរូបនីយកម្ម និងសំណង់ | សមាជិក      |
| ៦- អនុរដ្ឋលេខាធិការ ក្រសួងសេដ្ឋកិច្ច និងហិរញ្ញវត្ថុ        | សមាជិក      |
| ៧- អនុរដ្ឋលេខាធិការ ក្រសួងបរិស្ថាន                         | សមាជិក      |
| ៨- អនុរដ្ឋលេខាធិការ ក្រសួងយុត្តិធម៌                        | សមាជិក      |
| ៩- អនុរដ្ឋលេខាធិការ ក្រសួងវប្បធម៌ និងវិចិត្រសិល្បៈ         | សមាជិក      |
| ១០- អគ្គមេបញ្ជាការកងយោធពលខេមរភូមិន្ទ                       | សមាជិក      |
| ១១- អគ្គស្នងការនគរបាលជាតិ                                  | សមាជិក      |
| ១២- មេបញ្ជាការកងវាជអារុធិបត្តលើផ្ទៃប្រទេស                  | សមាជិក      |
| ១៣- ប្រធានរដ្ឋបាលព្រៃឈើ                                    | លេខាធិការ   |


ប្រធានគណៈកម្មាធិការថ្នាក់ជាតិដោះស្រាយបាតុភាពក្នុងការបង្កើតដែនព្រៃបម្រុងទុកអចិន្ត្រៃយ៍ អាចអញ្ជើញ តំណាងក្រសួង ស្ថាប័នផ្សេងទៀតចូលរួមប្រជុំតាមការចាំបាច់ ។

គណៈកម្មាធិការថ្នាក់ជាតិនេះ មានលេខាធិការដ្ឋានប្រតិបត្តិនៅរដ្ឋបាលព្រៃឈើ និងមានសិទ្ធិប្រើប្រាស់ត្រា របស់ក្រសួង កសិកម្ម រុក្ខាប្រមាញ់ និង នេសាទ ដើម្បីអនុវត្តភារកិច្ចរបស់ខ្លួន ។

**មាត្រា ៦ .-**

គណៈកម្មាធិការថ្នាក់ជាតិដោះស្រាយបាតុភាព ក្នុងការបង្កើតដែនព្រៃបម្រុងទុកអចិន្ត្រៃយ៍ មានតួនាទី និង ភារកិច្ច ដូចតទៅ ៖

- ១- ពិនិត្យពាក្យតវ៉ាក្នុងការបង្កើតដែនព្រៃបម្រុងទុកអចិន្ត្រៃយ៍តាមខេត្ត ក្រុងនីមួយៗ ។



- ២- ដោះស្រាយបាតុភាពភារី ដោយផ្អែកតាមការវាយតម្លៃរួមជាក់ស្តែងដល់មូលដ្ឋាន និង អនុលោមតាម មូលដ្ឋានច្បាប់ស្តីពីព្រៃឈើ និង ច្បាប់ពាក់ព័ន្ធ ។
- ៣- ពិនិត្យ កែតម្រូវ ឬ រំលាយចោលនូវការប្រើប្រាស់ដីព្រៃឈើណា ដែលរំលោភបំពាន ឬ កាន់កាប់ដីព្រៃឈើ របស់រដ្ឋ ផ្ទុយនឹងបទប្បញ្ញត្តិនៃច្បាប់ស្តីពីព្រៃឈើ ។
- ៤- ធ្វើកិច្ចសហប្រតិបត្តិការ និង សម្របសម្រួលជាមួយក្រសួង ស្ថាប័ន អាជ្ញាធរ ឬ យន្តការពាក់ព័ន្ធ ផ្សេងទៀត ដើម្បីដោះស្រាយបាតុភាពក្នុងការបង្កើតដែនព្រៃបម្រុងទុកអចិន្ត្រៃយ៍ឱ្យមានប្រសិទ្ធភាព ។
- ៥- បង្កើតអនុគណៈកម្មាធិការថ្នាក់ខេត្ត ក្រុង ដោះស្រាយបាតុភាពក្នុងការបង្កើតដែនព្រៃបម្រុងទុកអចិន្ត្រៃយ៍ តាមការចាំបាច់ ដែលមានឯកឧត្តមអភិបាលខេត្ត ក្រុងសាមី ជាប្រធាន ដើម្បីបំពេញភារកិច្ចជាយន្តការ ចុះពិនិត្យ ស្រាវជ្រាវ និង វាយតម្លៃផ្ទាល់ដល់មូលដ្ឋាន ។
- ៦- ធ្វើរបាយការណ៍ និង លើកអនុសាសន៍ជូនរាជរដ្ឋាភិបាលលើដំណើរការដោះស្រាយបាតុភាព ក្នុងការបង្កើត ដែនព្រៃបម្រុងទុកអចិន្ត្រៃយ៍ ។

**មាត្រា ៧ .-**

ក្នុងករណីមានបាតុភាព ឬ មានពាក្យភារីដែលមិនអាចដោះស្រាយបាន គណៈកម្មាធិការថ្នាក់ជាតិដោះស្រាយ បាតុភាពក្នុងការបង្កើតដែនព្រៃបម្រុងទុកអចិន្ត្រៃយ៍ ត្រូវស្នើសុំការសម្រេចពីរាជរដ្ឋាភិបាល ។

ផ្នែកណាមួយនៃដែនព្រៃបម្រុងទុកអចិន្ត្រៃយ៍តាមខេត្ត ក្រុងនីមួយៗ ដែលស្ថិតក្រោមបាតុភាពភារី ត្រូវរក្សា ទុករង់ចាំការដោះស្រាយ និង សម្រេចពីរាជរដ្ឋាភិបាល ។ ក្នុងរយៈពេលរង់ចាំការដោះស្រាយ គ្មានស្ថាប័ន ឬ អាជ្ញាធរ ណាមួយ មានសិទ្ធិចេញលិខិតអនុញ្ញាត អាជ្ញាប័ណ្ណ ប័ណ្ណសម្គាល់កម្មសិទ្ធិ នៅលើដែនព្រៃបម្រុងទុកអចិន្ត្រៃយ៍ដែលមាន បាតុភាពនោះឡើយ ។

រាល់ដែនព្រៃបម្រុងទុកអចិន្ត្រៃយ៍ ដែលពុំមានបាតុភាពភារី ឬ បានដោះស្រាយបាតុភាពរួច ត្រូវប្រកាសជា ផ្លូវការតាម រយៈអនុក្រឹត្យស្តីពីការបង្កើតដែនព្រៃបម្រុងទុកអចិន្ត្រៃយ៍ ។

**មាត្រា ៨ .-**

រាល់ផ្ទៃដីព្រៃឈើរបស់រដ្ឋទាំងឡាយ ដែលស្ថិតក្រោមដែនសមត្ថកិច្ចរបស់ក្រសួងកសិកម្ម រុក្ខាប្រមាញ់ និង នេសាទ និង ដែលបានបង្កើតឡើងតាមរយៈអនុក្រឹត្យ ឬ លិខិតបទដ្ឋាននានារបស់រាជរដ្ឋាភិបាល ឬ តាមរយៈប្រកាស របស់ក្រសួងកសិកម្ម រុក្ខាប្រមាញ់ និង នេសាទ នៅមុនពេលអនុក្រឹត្យនេះចូលជាធរមាន ត្រូវបញ្ចូលដោយស្វ័យប្រវត្តិ ទៅក្នុងដែនព្រៃបម្រុងទុកអចិន្ត្រៃយ៍ តាមនីតិវិធីដូចមានចែងក្នុងមាត្រា ៧ នៃអនុក្រឹត្យនេះ ។



ជំពូកទី ៣

ការចាត់ថ្នាក់ ចុះបញ្ជីការព្រៃបម្រុងទុកអចិន្ត្រៃយ៍

មាត្រា ៩ .-

រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ មានសិទ្ធិចេញប្រកាសចាត់ថ្នាក់ ចុះបញ្ជីការព្រៃបម្រុងទុកអចិន្ត្រៃយ៍ ក្រោមចំណាត់ថ្នាក់ណាមួយក្នុងចំណោមចំណាត់ថ្នាក់ ដូចមានចែងក្នុង មាត្រា ១០ កថាខណ្ឌទី ២ ចំណុចទី ១ ចំណុចទី ២ និង ចំណុចទី ៣ នៃច្បាប់ស្តីពីព្រៃឈើ ស្របតាមមុខងារនៃប្រព័ន្ធមជ្ឈដ្ឋានព្រៃឈើ និង សារៈសំខាន់របស់ព្រៃឈើសម្រាប់តម្រូវការ សេដ្ឋកិច្ច សង្គម និង វប្បធម៌ ។

មាត្រា ១០ .-

- រដ្ឋបាលព្រៃឈើមានភារកិច្ច ក្នុងដំណើរការចាត់ថ្នាក់ និង ចុះបញ្ជីការព្រៃបម្រុងទុកអចិន្ត្រៃយ៍ ដូចខាងក្រោម -
- ១- ចុះអង្កេត វាស់វែងចំណុចនិយាមកា និង សិក្សាស្ថានភាពព្រៃឈើជាក់ស្តែងដែលនឹងត្រូវចាត់ថ្នាក់ផ្នែកតាមផែនទីដែនព្រៃបម្រុងទុកអចិន្ត្រៃយ៍ ដោយប្រមូលទិន្នន័យអំពីប្រព័ន្ធមជ្ឈដ្ឋានព្រៃឈើធនធានព្រៃឈើ និង ព័ត៌មានអំពីតម្រូវការ សង្គម-សេដ្ឋកិច្ច និង សក្តានុពលផ្សេងទៀត របស់ព្រៃបម្រុងទុកអចិន្ត្រៃយ៍តាមតំបន់ ឬ ភូមិសាស្ត្រព្រៃឈើ នីមួយៗ ។
  - ២- ធ្វើការវិភាគលើទិន្នន័យ និង ព័ត៌មាន ដែលប្រមូលបានក្នុងតំបន់ ឬ ភូមិសាស្ត្រព្រៃឈើនីមួយៗ ដើម្បីធ្វើ អត្តសញ្ញាណព្រៃបម្រុងទុកអចិន្ត្រៃយ៍ទៅតាមចំណាត់ថ្នាក់នីមួយៗ ។
  - ៣- ដៅចំណុចនិយាមកាសម្គាល់ព្រំសីមាគោល របស់ចំណាត់ថ្នាក់ព្រៃបម្រុងទុកអចិន្ត្រៃយ៍នីមួយៗ នៅលើផែនទីដែនព្រៃបម្រុងទុកអចិន្ត្រៃយ៍ និងនៅលើទឹកដីជាក់ស្តែង ដោយកំណត់យកព្រំធម្មជាតិជាអាទិភាពដូចជា ផ្លូវ អូរ ស្ទឹង ព្រែក ជួរខ្ពង់ខ្ពស់
  - ៤- ធ្វើការសម្របសម្រួល និង ពិគ្រោះយោបល់ជាមួយអាជ្ញាធរដែនដី សហគមន៍មូលដ្ឋាន ឬ សមត្ថកិច្ចពាក់ព័ន្ធ ដើម្បីសម្រួលដល់ដំណើរការចាត់ថ្នាក់ព្រៃបម្រុងទុកអចិន្ត្រៃយ៍នៅតាមខេត្ត ក្រុង នីមួយៗ ។
  - ៥- រៀបចំឯកសារសម្រាប់គម្រោងចំណាត់ថ្នាក់ ព្រៃបម្រុងទុកអចិន្ត្រៃយ៍នីមួយៗ ដោយកំណត់នូវទីតាំងភូមិសាស្ត្រ ទីតាំងរដ្ឋបាល ព្រំប្រទល់ និង និយាមកាច្បាស់លាស់ ព្រមទាំងបង្ហាញពីសារៈសំខាន់ និង គោលបំណងសំខាន់ក្នុងការចាត់ថ្នាក់ ព្រៃបម្រុងទុកអចិន្ត្រៃយ៍នីមួយៗ និង ទិសដៅអនាគតក្នុងការប្រើប្រាស់ និង ការគ្រប់គ្រងចំណាត់ថ្នាក់ព្រៃបម្រុងទុកអចិន្ត្រៃយ៍នីមួយៗ ។

មាត្រា ១១ .-

រដ្ឋបាលព្រៃឈើ ត្រូវបញ្ជូនគម្រោងសំណើចាត់ថ្នាក់ព្រៃបម្រុងទុកអចិន្ត្រៃយ៍ ដោយភ្ជាប់នូវសំណុំឯកសារ ផែនទី និង របាយការណ៍ស្តីពីដំណើរការរៀបចំចាត់ថ្នាក់ព្រៃបម្រុងទុកអចិន្ត្រៃយ៍នោះតាមនីតិវិធី ដើម្បីស្នើសុំប្រកាសរបស់ក្រសួងកសិកម្ម រុក្ខាប្រមាញ់ និង នេសាទ ។



ប្រភេទចំណាត់ថ្នាក់ព្រៃបម្រុងទុកអចិន្ត្រៃយ៍នីមួយៗ ត្រូវមានអត្តលេខចុះបញ្ជីកាដែលផ្តល់ និង តម្កល់ទុកនៅ រដ្ឋបាលព្រៃឈើ សម្រាប់សម្គាល់ជាអត្តសញ្ញាណនៃព្រៃបម្រុងទុកអចិន្ត្រៃយ៍នោះ ។

**ជំពូកទី ៤**

**ការបង្កើត ការចាត់ថ្នាក់ ចុះបញ្ជីការព្រៃឯកជន**

**មាត្រា ១២ .-**

នីតិវិធី ការបង្កើត ការចាត់ថ្នាក់ ចុះបញ្ជីការព្រៃឯកជន ត្រូវកំណត់ដោយប្រកាសស្តីពីវិធានព្រៃឯកជន របស់ ក្រសួងកសិកម្ម រុក្ខាប្រមាញ់ និង នេសាទ ។

**ជំពូកទី ៥**

**វេចសារប្បញ្ញត្តិ**

**មាត្រា ១៣ .-**

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

**មាត្រា ១៤ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ រដ្ឋមន្ត្រី ក្រសួងរៀបចំដែនដី នគរូបនីយកម្ម និង សំណង់ រដ្ឋមន្ត្រីក្រសួងមហាផ្ទៃ រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័ន ពាក់ព័ន្ធ និងអភិបាលខេត្ត ក្រុង ត្រូវអនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ, ថ្ងៃទី ០១ ខែសីហា ឆ្នាំ ២០០៥



ហ៊ុន សែន

**កន្លែងទទួល**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រៃធន
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- អគ្គលេខាធិការដ្ឋានរាជរដ្ឋាភិបាល
- ដូចមាត្រា ១៤
- ឯកសារ-កាលប្បវត្តិ

លេខ: ៩៩៩ រព.ករស

បានថតចម្លងត្រឹមត្រូវតាមច្បាប់ដើម និងបញ្ជូនមក

លោកនាយ លោកប្រធានអង្គភាពក្រោមឱវាទ

ដើម្បីមុខការ

ភ្នំពេញ ថ្ងៃទី ០១ ខែ សីហា ឆ្នាំ ២០០៥



គ សំ គ គ